

IL-MARA FIL-LIGI T'ALLA U TA' L-ISTAT

# L-ahjar inhallu l-mara titkellem ghaliha nfisha!

L-istorja tal-mara u tar-raġel fid-dinja kif grat f'diversi pajjiżi civilizzati u m'humiex, hija sensiela ta' nċidenti li hafna drabi jixhtu dawl ikreh fuq id-dinjta' tal-persuna tal-mara u tar-raġel li, għalkemm huma tnejn, għall-holqien tal-familja huma uguali daqs kieku kienu persuna waħda.

Minhabba f'hekk, wiehed kien jistenna li l-mara u r-raġel ikollhom l-istess suma u apprezzament u status legali u religjuż għax it-tnejn jehtiegu lil xulxin. Imma, fil-fatt, il-mara kienet dejjem konsiderata nferjuri għar-raġel. U dan gara mhux biss fil-ligijiet civili magħmulin mill-irġiel, imma anke fil-kamp tar-religjon. Biex nagħtu xi eżempji, insemmi x'qal San Gwann Krisostmu li twieled madwar is-sena 347 wara Kristu u għex sas-sena 407. Dal-qaddis kien predikatur mill-aqwa u ismu kien ifisser bniedem f'ommu tad-deheb daqs kemm kien jaf jippriedka. Dan fuq in-nisa kiteb hekk f'waħda mill-omeliji tiegħu: "Il-ġmiel tal-mara hu l-ikbar nassa (tad-demonju) jew ahjar mhux il-ġmiel tagħha imma l-hars lejha bla ran".

## BIEB TAL-INFERN

Quintus Tertuljanu (160-220) teologu Kartaginiż, li kellu nfluwenza kbira fuq il-formazzjoni tal-hsieb nistrani, f'taħdita tiegħu fuq l-ilbies tan-nisa, fost hwejjeg oħra, qal "il-ġudizzju t'Alla jsehh fuq is-sess tagħkom sal-lum, u miegħu għadha ssehh sal-lum il-pożizzjoni tagħkom ta' kriminali fil-Qorti tal-gustizzja. Intom il-bieb li jwassal għall-infern?"

Opinjoni tassew iebes u nsolenti ta' Teologu fanatiku li ma nafx kif qatt ma gieħ f'moħ-hu, li bi kliem iebes bħal dan, ma setax iħajar in-nisa għall-hajja tajba jew ahjar.

San Ippolitu, Qaddis sat-tielet seklu, f'kitba tiegħu dwar it-Tradizzjoni Appostolika wided lin-nisa biex fil-ġemgha (gol-knisja) joqogħdu għalihom u ma jithalltux mal-irġiel. Din id-drawwa kienet u għadha ssehh hawn Malta sa ftit żmien ilu u forsi għadha ssehh f'xi knejjes, fejn in-nisa u r-raġel ma jithalltux. In-nisa naħa u l-irġiel naha oħra. Anke Santu Wistin li ngilem fin-nassa tas-sess qabel ikkonverta, fis-solilokwi tiegħu qal: "Xejn ma jniz-żel il-moħħ tar-raġel mill-gholi tač-cittadella tiegħu daqs iż-żegħil tan-nisa u dak il-kuntatt fiżiku li, mingħajru r-raġel ma jistax jipposedi l-mara".

Din il-miżerja ta' opinjonijiet baxxi fuq il-mara li għalkemm qaluhom xi qaddisin, huma biss opinjonijiet persunali u m'humiex parti mit-tagħlim tal-Knisja, mhix hliet xieħda ta' l-arroganza tar-raġel li jħares lejn il-mara bħala hlejqa nferjuri għalih u naturalment iħares lejha innifsu bħala hlejqa superjuri. Hekk raħ wičču fil-mera ta' kbiritu! Fil-fatt, din il-fehma żbaljata hija għal kollox bil-maqlub ta' dak li nagraw fil-Genesi dwar il-holqien ta' l-ewwel raġel u ta' l-ewwel mara. Hawnhekk naraw li iż-żewġ sessi nħolqu għall-imħabba u l-ghajjnuna ta' xulxin, it-tnejn shab fil-bini tal-familji li tul is-sekli kellhom jghammru d-dinja kollha. Fil-hajja ta' Kristu, barra l-Madonna, jidhru diversi nisa twajbin li daru bih, flimkien ma' rġiel x'uħud twajba u x'uħud kiefra ma' Kristu.

Tnejn huma r-raġunijiet li holqu l-leġġendi tal-inferjorita' tal-mara. Dawn huma: (1) il-fatt li kienet Eva li tat it-tuffieħa tal-waqgħa lil Adam. Dan seta' ma hadhiex u mela, la darba hadha, hu responsabbli daqsha, għal dak kollu li gara u għadu jġri wara l-waqgħa, u (2) is-sens ta' superjorita' li r-raġel għandu go fih għax aktar b'saħħtu mill-mara (kwistjoni ta' muskoli). Daż-żewġ raġunijiet holqu

## Mill-Prof. Guze' Aquilina

L-iegħenda antikwata tal-inferjorita' tal-mara u s-superjorita' tar-raġel. Imma dan gara wisq qabel ma Santa Tereza ta' Avila rriformat l-Ordni tal-Karmelu u Mrs. Thatcher saret Prim Ministru tal-Ingilterra u nisa oħra saru profesuri ta' Universitajiet u anke amministraturi u diretturi fi-industriji.

F'dan is-sentiment kontra n-nisa, li ilu niezel minn generazzjoni għal oħra, minn l-naħa tar-raġel fih element qawwi ta' ipokrezija, u egoizmu u arroganza li żbilančjaw mhux biss fit-tejorija imma anke fil-prattika s-sens ta' ugwaljanza li biha Alla hallieq ta' l-ewwel raġel u ta' l-ewwel mara, għamel, biex ngħid hekk, persuna waħda minn żewġ persuni.

Dak illi qalu fuq in-nisa Tertuljanu, San Gwann Krisostmu u Santu Wistin u oħrajn setghu qaluh xorta waħda għar-raġel għax hekk bih hemm nisa hżiena li jittantaw lill-irġiel, hemm ukoll irġiel hżiena li jittantaw lin-nisa. Dak li jikteb il-bniedem fuq is-sess l-iehor hu hafna drabi kundizzjonat mis-sess tiegħu jew tagħha.

Issa halli naraw kif kienet taħsibha fuq in-nisa bħalha Santa Tereza ta' Gesu'. Din fl-Awtobijografija tagħha kitbet hekk: "Jiena naħseb li l-irġiel kollha għandhom ikollhom imħabba ikbar għal daww in-nisa li huma jaraw imxaqilbin lejn it-tajjeb; anke biex wiehed jakkwista xi hwejjeg ta' din id-dinja, in-nisa jkollhom setgħa akbar fuq l-irġiel għax huma tajbin".

Fil-fehma ta' Santa Tereza ta' Gesu' tixhet fuq in-nisa dawl li juri aspett ieħor li ma rajnhix fil-fehmiet tal-qaddisin irġiel.

Fil-Comparative Dictionary of Maltese Proverbs (1972) tiegħi għandi taqsima twila mhux hażin ta' qwiel (MAN AND WOMEN) hafna minnhom, kontra n-nisa. Mill-gabra kollha tal-qwiel, in-nisa wiehed biss hu kontra l-irġiel, raġuni čara dawn il-proverbji holquhom l-irġiel u mhux in-nisa. U dan juri kemm tassew għandi raġuni ngħid li dak li n-nisa u l-irġiel jaħsbu fuq xulxin hu konduzzjonat mis-sess tagħhom.

Għalhekk aħna l-irġiel li nillegalizzaw u nimmoralizzaw dwar id-dmirijiet tan-nisa fiż-żwieġ u barra miż-żwieġ, għandna noqogħdu għassa magħna nfusna li ma mmorrux ngħabbu u naħqu lin-nisa bil-preġudizzji tagħna ta' rġiel li aħna.

Meta darba ktibt f'rivista religjuża dwar l-abort jien fissirt il-htieġa ta' sens ta' karita' lejn l-omm-xebba li hafna drabi tasal biex tagħmel l-abort għax tibza' mill-opinjoni pubblika u l-persekuzzjoni ta' l-ilsna hżiena li ma jigranfaxx lir-raġel moħbi li jkun waqqagħha. Fejn m'hemmx karita' m'hemmx religjon. Hemm l-ipokrezija tal-Fariżej.

## IR-RAGEL BANDIERA BAJDA

Qawl Malti jgħid li r-raġel dejjem bandiera bajda, iwaqqa' tfajla biż-żegħil u din minn Xebba ssir Omm. Jigri mbagħad li l-attenzjoni kollha taqa' fuqha: l-ilsna hżiena jinsannu kontraha, jbiččuha bla hniena ta' xejn, u r-raġel li dnubu hu ikbar għax messu beza' għax-xebba, jinheba, jinsatar u anke jinħafu

aktar malajr qisu ma gara xejn. Għax it-tort dejjem tal-mara!

Hawnhekk is-sens ta' gustizzja Nistranija jitlob trattament uguali bejn tnejn li għabu l-tarbija fid-dinja barra miż-żwieġ u mogħdrija akbar għax-xebba-omm li n-natura tagħha tghabbiha bir-responsabbilita' tal-missier mhux magħruf. Dan l-iżvantagg tal-mara, li gej min-natura tagħha, ma jiggustifikax diskriminazzjoni kontra tagħha.

Il-ligi tal-bniedem hija gusta biss sakemm hija mara tal-ligi t'Alla li hi mibnija fuq l-ugwaljanza għall-holqien tal-familja xort'oħra tkun qed tagħti tghawwiga kerha lill-hsieb t'Alla għax meta Hu lir-raġel halaqlu mara: halaqlu sieħba u mhux seftura. Għalhekk hija kuntrarja għall-hsieb t'Alla hallieq kull diskriminazzjoni kontra l-mara minhabba s-sess tagħha. Kieku d-differenza tas-sess kienet maħsuba biex tassuggetta l-mara għar-raġel, id-diversifikazzjoni tas-sess kienet tinbidel f'att ta' ingustizzja li kienet tagħmel impossibbli iż-żwieġ nistrani sagramentali.

Issa halli noħorġu mill-kamp tal-preġudizzji religjużi biex nidhlu fil-kamp tal-preġudizzji legali. Kull mara għandha dritt għall-maternita', dritt li tista' tużah jew le kif thossha. Dan id-dritt Alla taħ lill-Eva, wirtuh, għadhom u jibqgħu jirtuh in-nisa tad-dinja kollha. Ič-čelibat tan-nisa li jiddedikaw ruħhom għall-qadi t'Alla biss hu leġittimu għax liberu u voluntarju.

## L-UGWALJANZA TAS-SESSI

Imma mhix leġittima l-verġnita' forzata ta' nisa li jhossuhom miġbudin għaž-żwieġ (il-maternita' hi sens ta' normalita') u, pero', jibqgħu ma jizzewgux mhux għax ma jridux irabbu familja, imma għax ikollhom jitolqu l-impjieg u jibzghu li ma jkunux jistgħu irabbu familja bil-paga tar-raġel biss, l-aktar f'dawn iż-żmenijiet meta l-hajja saret infern.

Il-fatt li, xebba mpjegata biex tizzewweg (dritt sagrusant tagħha) ikollha titlaq l-impjieg, wassalna għall-konkluzjoni li f'dan il-każ mhux veru li għandna l-ugwaljanza tas-sessi quddiem il-ligi, imma għandna każ ta' diskriminazzjoni kontra l-mara, sempliciment għax hi mara.

Din id-diskriminazzjoni, li jhossuha n-nisa aktar mill-irġiel toħloq sens ta' ngustizzja u sħudčja fostnom fis-sočjeta' permissiva ta' zmienna u twassal lil xi whud minnhom li f'seju emančipati biex jeliminaw il-maternita' b'mod artificjali halli ma jkunux penalizzati bit-telf ta' l-impjieg sempliciment għax in-natura għogħba tagħmilhom nisa u mhux irġiel.

L-abbużi sesswali jieħdu post il-maternita' normali li hija ppenalizzata mill-Istat u mis-sočjeta'. Sa issa għad ma nistgħux ngħidu li dan qed jigri hawn Malta, għalkemm dawn m'humiex hwejjeg li jixxandru fil-beraħ. Imma aktar ma s-sočjeta' (il-valuri nsara qegħdin jifarrku taht għajnejna) tagħfas lill-mara aktar jikbru l-okkażjonijiet ta' abbużi li minn xi whud mix-xebbiet impjegati ribelli jistgħu jieħdu l-forma ta' protesta kontra s-sočjeta' li tiddiskrimina bejn l-impjegati rġiel u l-impjegati nisa f'dak li għandu x'jaqsam mad-dritt fundamentali taż-żwieġ b'kundizzjonijiet ta' ugwaljanza bejn iż-żewġ sessi.

Bil-mod il-mod, demokrazija progressiva għad tasal ukoll għat-twettieq ta' dan il-prinčipju. U meta jsir dan, it-twettieq ikollna tassew l-ugwaljanza taż-żewġ sessi. Dan hu wkoll prinčipju Nistrani għax Alla qatt ma qal li s-sess kellu jqieghed lill-mara f'kundizzjoni ta' nferjorita', la fil-Knisja u lanqas fis-sočjeta'.